



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ
លេខ : ២៧០០ គ.ប/ក.ជ.ស

រាជធានីភ្នំពេញ, ថ្ងៃទី ២៥ ខែ កញ្ញា ឆ្នាំ ២០១២

សេចក្តីជូនដំណឹង

គោរពតាមអនុសាសន៍ជាគោលការណ៍ដ៏ខ្ពង់ខ្ពស់របស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី** នៃព្រះរាជាណាចក្រកម្ពុជា ក្រសួងការងារ និងបណ្តុះបណ្តាលវិជ្ជាជីវៈ សូមជូនដំណឹង ចំពោះអង្គការសហជីពគ្រប់ថ្នាក់ សមាគមនិយោជក កម្មករនិយោជិត និងនិយោជក នៃរោងចក្រ សហគ្រាស គ្រឹះស្ថាន ផ្នែកវាយនភ័ណ្ឌ កាត់ដេរ និងផលិតស្បែកជើងទាំងអស់ក្នុង ព្រះរាជាណាចក្រកម្ពុជាឲ្យបានជ្រាបថា កាលពីថ្ងៃទី ១១ ខែ កក្កដា ឆ្នាំ ២០១២ គណៈកម្មការប្រឹក្សា ការងារ ដែលមានតំណាងមកពីខាងរាជរដ្ឋាភិបាល តំណាងមកពីខាងអង្គការសហជីព និងតំណាង មកពីខាងសមាគមនិយោជក បានធ្វើការប្រជុំពិភាក្សា អំពីការផ្តល់អត្ថប្រយោជន៍ផ្សេងៗ សម្រាប់កម្មករ និយោជិត ធ្វើការនៅផ្នែកវាយនភ័ណ្ឌ កាត់ដេរ និងផលិតស្បែកជើង។

អង្គប្រជុំបានសម្រេចលទ្ធផលដូចខាងក្រោម៖

១- ផ្តល់ប្រាក់សោហ៊ុយធ្វើដំណើរ និងថ្លៃស្នាក់នៅចំនួន ៧(ប្រាំពីរ)ដុល្លារ សហរដ្ឋអាមេរិក ក្នុងមួយខែ។

ចំពោះកម្មករនិយោជិតណាដែលនិយោជកបានផ្តល់មធ្យោបាយធ្វើដំណើរ ឬផ្តល់កន្លែងស្នាក់ នៅ គឺមិនត្រូវទទួលបាននូវប្រាក់សោហ៊ុយធ្វើដំណើរ និងថ្លៃស្នាក់នៅនេះទេ។ បើនិយោជកណា បានផ្តល់ប្រាក់សោហ៊ុយធ្វើដំណើរ និងថ្លៃស្នាក់នៅល្អប្រសើរជាងការកំណត់នេះ ត្រូវរក្សានៅ ដដែល។

២- កម្មករនិយោជិតដែលបានមកធ្វើការទៀងទាត់តាមចំនួនថ្ងៃនៃថ្ងៃធ្វើការក្នុងខែនីមួយៗ ដោយគ្មានអវត្តមាន ត្រូវទទួលបានប្រាក់រង្វាន់យ៉ាងតិចចំនួន ១០(ដប់)ដុល្លារ សហរដ្ឋអាមេរិកក្នុង មួយខែ។

ចំពោះរោងចក្រ សហគ្រាស គ្រឹះស្ថានណា ដែលបានផ្តល់ប្រាក់រង្វាន់លើសពីការកំណត់នេះ ត្រូវរក្សាប្រាក់រង្វាន់ដែលឲ្យរាល់សប្តាហ៍នៅដដែល។

៣- ការផ្តល់ប្រាក់រង្វាន់ធ្វើការទៀងទាត់ដែលមានចែងក្នុងសេចក្តីជូនដំណឹងលេខ ០៤១/១១ កប/សជណ. ចុះថ្ងៃទី ០៧ ខែ មីនា ឆ្នាំ ២០១១ ត្រូវចាត់ទុកជានិរាករណ៍។

៤- ក្រសួងការងារ និងបណ្តុះបណ្តាលវិជ្ជាជីវៈ សូមបញ្ជាក់ថា ដើម្បីផ្តល់ប្រាក់សោហ៊ុយ ធ្វើដំណើរ និងថ្លៃស្នាក់នៅជូនកម្មករនិយោជិត ដែលចូលធ្វើការថ្មីក្នុងខែដំបូង មានរយៈពេលមិនគ្រប់ ២៦ (ម្ភៃប្រាំមួយ) ថ្ងៃ នៃថ្ងៃធ្វើការងារក្នុងមួយខែ គិតត្រឹមថ្ងៃបើកប្រាក់ឈ្នួល ត្រូវអនុវត្តរបៀបផ្តល់ ប្រាក់សោហ៊ុយធ្វើដំណើរ និងថ្លៃស្នាក់នៅដូចខាងក្រោម ៖

ក- កម្មករនិយោជិតធ្វើការបានរយៈពេល ១៣(ដប់បី)ថ្ងៃចុះក្រោម ទទួលបានប្រាក់ សោហ៊ុយធ្វើដំណើរ និងថ្លៃស្នាក់នៅ ចំនួនពាក់កណ្តាល គឺ ៣,៥(បីក្បៀសប្រាំ) ដុល្លារសហរដ្ឋ អាមេរិក។

ខ- កម្មករនិយោជិតធ្វើការបានរយៈពេល១៤(ដប់បួន)ថ្ងៃឡើងទៅ ទទួលបានប្រាក់ សោហ៊ុយធ្វើដំណើរ និងថ្លៃស្នាក់នៅពេញ គឺចំនួន ៧(ប្រាំពីរ) ដុល្លារសហរដ្ឋអាមេរិក។

គ- ចំពោះកម្មករនិយោជិតដែលធ្វើការយកកម្រៃតាមថ្ងៃ ឬតាមសប្តាហ៍ ប្រាក់សោហ៊ុយ ធ្វើដំណើរ និងថ្លៃស្នាក់នៅនេះ ត្រូវបានគណនាតាមអត្រាប្រចាំថ្ងៃ គឺទទួលបាន ០,២៧ (សូន្យក្បៀសម្ភៃប្រាំពីរ) ដុល្លារសហរដ្ឋអាមេរិក ក្នុងមួយថ្ងៃ។

ការផ្តល់អត្ថប្រយោជន៍ផ្សេងៗដូចមានចែងក្នុងសេចក្តីជូនដំណឹងនេះ ត្រូវអនុវត្តចាប់ពីថ្ងៃ ទី ០១ ខែ កញ្ញា ឆ្នាំ ២០១២ តទៅ ។

ក្រសួងការងារ និងបណ្តុះបណ្តាលវិជ្ជាជីវៈ មានសេចក្តីសង្ឃឹមយ៉ាងមុតមាំថា អង្គការសហជាតិ សមាគមនិយោជក កម្មករនិយោជិត និងនិយោជក នៃរោងចក្រ សហគ្រាស គ្រឹះស្ថាន ផ្នែកវាយនភ័ណ្ឌ កាត់ដេរ និងផលិតស្បែកជើងទាំងអស់ និងអនុវត្តតាមសេចក្តីជូនដំណឹងនេះបានល្អប្រសើរ និង ធានាបានប្រសិទ្ធភាពខ្ពស់ ។

រដ្ឋមន្ត្រី
ក្រសួងការងារ និងបណ្តុះបណ្តាលវិជ្ជាជីវៈ



(Handwritten signature)

ប៊ុន សុភិ

- ចម្លងជូន:**
- អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចតេជោ នាយករដ្ឋមន្ត្រី
 - ខុទ្ទកាល័យលោកជំទាវ ឧបនាយករដ្ឋមន្ត្រីប្រចាំការ
 - ទីស្តីការគណៈរដ្ឋមន្ត្រី
 - គ្រប់ក្រសួង ស្ថាប័នពាក់ព័ន្ធ
 - ដើម្បីជូនប្រាប់
 - គ្រប់មន្ទីរការងារ និងបណ្តុះបណ្តាលវិជ្ជាជីវៈ រាជធានី-ខេត្ត
 - គ្រប់សមាគមនិយោជក
 - គ្រប់សហគ័ន្ធសហជាតិ
 - ដើម្បីផ្សព្វផ្សាយ និងអនុវត្ត
 - រាជកិច្ច
 - កាលប្បវត្តិ - ឯកសារ